



## سوال

(90) علماء حدیث کا عقیدہ

## جواب

السلام علیکم ورحمۃ اللہ وبرکاتہ

علماء حدیث کا عقیدہ

## الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

ہونکہ عقیدہ کی درستی اور صفائی تمام باتوں پر مقدم ہے اسلئے علماء حدیث کے چند عقائد نہایت اختصار کے ساتھ قلم بند کئے جاتے ہیں انسان کو اس بات کا دل سے اعتقاد کرنا چاہئے کہ اس جہان فانی کا صانع اور موجد اللہ تعالیٰ ہے جس نے اسے عدم سے ایجاد کیا، اور قانون حکمت پر مرتب رکھا، جیسا کہ فرمایا **إِنَّ رَبَّنَا الَّذِي خَلَقَ السَّمَاوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَىٰ عَلَى الْعَرْشِ** اور فرمایا **اللَّهُ رَبُّنَا الَّذِي خَلَقَ كُلَّ شَيْءٍ** اور فرمایا **أَنَّىٰ اللَّهُ شَاطِرُ السَّمَاوَاتِ وَالْأَرْضِ** صانع کے ثبوت صفات پر قرآن مقدس میں تقریباً پانچ سو آیتیں دلیل ہیں عقیدہ نمبر ۱:- جس قدر مخلوقات ہیں، کیا عالم ملک و اشباح اور کیا عالم ملکوت و ارواح سب کو ابی عدم سے وجود میں لایا۔

عقیدہ نمبر ۲:- وہ تمام صفات و باکمال کے ساتھ متصف ہے مثلاً علم، قدرت، حیات، سمع، بصر، ارادہ، تکوین، کلام، ترزیق، تخلیق وغیرہ اور اس کے سارے حوادث اور زوال سے منزہ ہیں جیسے عجز و جہل کذب اور موت وغیرہ،

عقیدہ نمبر ۳:- وہ تمام جزئیات و کلیات ممکنات و مستحیلات معلومات کو جانتا ہے زمین کی تہ سے آسمانوں کی چوٹی تک جو کچھ ہوتا ہے سب اسے معلوم ہے آسمانوں اور زمینوں میں ایک ذرہ بھی اس سے چھپا نہیں، اگر اندھیری رات میں سیاہ پتھر پر کالی چیموٹی چلتی ہے تو وہ اسے بھی جانتا ہے ایک ذرہ اگر ہوا میں حرکت کرتا ہے تو وہ اس سے بھی خبر دار ہے دل کی مخفی باتوں سے اور سینے کے خظروں کو جانتا ہے،

عقیدہ نمبر ۴:- تمام ممکنات پر اس کی قدرت چلتی ہے کوئی چیز بھی اس کی قدرت سے باہر نہیں،

عقیدہ نمبر ۵:- تمام کائنات اس کے ارادے کے ساتھ وابستہ ہے یعنی تمام ملک و ملکوت میں جو کچھ جاری ہے یا ہوتا ہے تھوڑا یا بہت نیک یا بد نفع یا نقصان، شیریں یا کدو، ایمان یا کفر، فوز یا خسار زیادت یا نقصان، طاعت یا عصیان، سب اللہ کے ارادے سے ہے، اس کی حکمت و تقدیر کے موافق **مَا شَاءَ اللَّهُ وَكَانَ وَمَا لَمْ يَشَاءَ لَمْ يَكُنْ** اگرچہ ساری کائنات جمع ہو کر ایک ذرے کو جنبش دے یا ٹھہر دے کیا امکان **وَمَا تَشَاءُ إِلَّا أَنْ يَشَاءَ اللَّهُ رَبُّ الْعَالَمِينَ**



عقیدہ نمبر ۶ :- اس کا کوئی شبیہ اور ضد اور ہمسر و مثل نہیں، جس نے کسی مخلوقات کے ساتھ اسے تشبیہ دی کافر ہوا، سلف اس کی صنعتوں کو ظاہر پر محمول کرتے اور اسے کسی سے تشبیہ نہ دیتے تھے اور تاویل و تعطیل وغیرہ سے بچتے تھے،

عقیدہ نمبر ۷ :- وجوب وجود اور استحقاق عبادت اور خلق و تدبیر میں اس کا کوئی شریک نہیں ہستی اسی کی باقی ہے سب کو فنا معبود وہی ہے باقی سب باطل، خالق و مدبر وہی ہے باقی سب مخلوق عاجز،

عقیدہ نمبر ۸ :- وہ اپنے غیر میں حلول نہیں کرتا نہ غیر اس میں حلول کرتا ہے وہ عالم سے جدا عرش پر جلوہ افروز ہے وہ کسی غیر کے ساتھ متحد نہیں ہوتا بلکہ اپنی ذات و افعال میں یکتا ہے

عقیدہ نمبر ۹ :- اللہ عرش پر ہے مگر اس فوق اور استوا کی حقیقت اللہ کے سوا کسی کو معلوم نہیں ہم اس پر ایمان لاتے اور کیفیت اور تاویل سے کچھ غرض نہیں رکھتے،

عقیدہ نمبر ۱۰ :- ایماندار قیامت کے دن اللہ کو آنکھ سے دیکھیں گے جنت میں جانے کے بعد بھی اور پشتر بھی، جیسے لوگ جو حدیثوں میں رات کے چاند کو بے تکلف دیکھتے ہیں،

عقیدہ نمبر ۱۱ :- تمام کفر و معاصی، بڑے ہوں یا چھوٹے اسی کے خلق و ارادے سے ہیں گو وہ کفر و عصیاء سے ناراض اور اطاعت ایمان سے راضی ہوتا ہے کیونکہ ارادہ وہ اور چیز ہے اور رضاء اور شے وہ اپنی ذات و صفات میں سارے جہان سے بے نیاز ہے اس پر کوئی حکم نہیں بلکہ سب پر اس کا حکم چلتا ہے،

عقیدہ نمبر ۱۲ :- عقل کو اشیاء کے برے بھلے ہونے میں کچھ دخل نہیں نہ اس بات میں کہ فلاں کام ثواب کا باعث ہے اور فلاں عذاب کا موجب بلکہ ہر چیز کی برائی بھلائی اللہ کے قضاء و قدر سے ہے اسی نے لوگوں کو اس کے ساتھ مکلف کیا ہے گو بعض چیزوں کی وجہ اور مصلحت و مناسبت کا ثواب و عذاب عقل سے دریافت ہو جائے اور نہ بعض باتوں کا اور اک رسول ﷺ کے بتائے بغیر ہرگز معلوم نہیں ہو سکتا۔

عقیدہ نمبر ۱۳ :- اللہ تعالیٰ کی ہر ذاتی فعلی صفت واحد بالذات ہے نہ متکرر و متعدد، وہ ایک ہی فعل سے تمام مفعولات کرتا ہے، تکثر و تعدد جو سمجھ میں آتا ہے وہ تاثیر اسمائے صفات میں ہے نہ نفس صفات میں،

عقیدہ نمبر ۱۴ :- قرآن مقدس کلام اللہ ہے جو کہ پیغمبر خدا آخر الزماں جناب محمد مصطفیٰ ﷺ پر نازل ہوا۔ اس پر حرف و صوت کا اطلاق کرنا صحیح ہے،

عقیدہ نمبر ۱۵ :- معاد جسمانی برحق ہے، اجسام کا حشر ہوگا، روح بدن میں دالی جائے گی یہی اجسام جو یہاں شرعاً و عرفاً ابدان کہلائے جاتے ہیں وہاں ہونگے :-

عقیدہ نمبر ۱۶ :- جزا کا ملنا، حساب و کتاب کا ہونا، بل صراط پر عبور کرنا، نامہ اعمال کا ملنا اعمال کا ترازو میں تلنا برحق ہے، جنت اور دوزخ اس وقت موجود ہیں اور اپنے لوگوں کے سمیت ہمیشہ ہمیشہ باقی رہیں گے ان میں کسی کو فنا نہیں، کسی نص سے صراحتاً یہ بات ثابت نہیں ہوتی کہ جنت و دوزخ کو زمین کے نیچے بتایا گیا ہے دوزخ و جنت اور معاد جسمانی کا ثبوت توریت و انجیل سے بھی ملتا ہے،

عقیدہ نمبر ۱۷ :- جس مسلمان سے کبیرہ گناہ سرزد ہوئے ہیں وہ ہمیشہ دوزخ میں نہیں رہے گا بشرطیکہ حنفی و حلی شرک سے بچ گیا ہو،

عقیدہ نمبر ۱۸ :- شفاعت برحق ہے مگر موحد صاحب کبیرہ کی ہوگی نہ کہ مشرک کی :-

عقیدہ نمبر ۱۹ :- آنحضرت ﷺ اول شافع اور اول مشفع ہیں شفاعت کا مستحق وہی گناہگار ہوگا، جس نے سچے دل اور سچی زبان سے لا الہ الا اللہ محمد رسول اللہ کی گواہی دی ہو اور شرک و کفر سے الگ رہا ہو :-

عقیدہ نمبر ۲۰ :- قبر کا عذاب و ثواب اور منکر نکیر کے سوال و جواب اور وضنطہ قبر برحق ہے علیٰ ہذا التیاس قبر میں روح کا اعادہ برحق ہے، موت کے بعد ہر روح کو اپنے جسم سے ایک



طرح کا اتصال ہوتا ہے جس کی وجہ سے روح جسم سمیت راحت میں رہتی ہے یا عذاب میں موصد کی روح علیین میں رہتی ہے اور کفار اور منافقوں کی سچین میں رہتی ہے شہیدوں کی روح عرش کے نیچے اور جنت میں پھرتی ہے :-

عقیدہ نمبر ۲۱ :- اللہ کا ان رسولوں کو مخلوق کی طرف بھیجنا، اور بندوں کو امر و نہی کی تکلیف دینا حق ہے اللہ کے رسول اور تمام لوگوں سے معجزات اور خارق عادات اور سلامت فطرت اور کمال اخلاق حسنہ وغیرہ وغیرہ باتوں میں ممتاز ہوتے ہیں :-

عقیدہ نمبر ۲۲ :- تمام انبیاء علیہم السلام اور اصرار علی الکفر سے معصوم بلکہ گناہگاروں سے بحسب اصل فطرت متنفر ہوتے ہیں :-

عقیدہ نمبر ۲۳ :- ہمارے حضرت خاتم النبیین ہیں اور اپنے پیغمبر کے تمام شرائع کے ناسخ آپ کے بعد کوئی نبی نہ ہوگا آپ اللہ کے بندے اور اس کے برگزیدہ رسول ہیں آپ نے کبھی نہ بت بلو جانہ شرک کیا نبوت سے پیشتر نہ بعد۔ نہ کسی صغیرہ گناہ کے مرتکب ہوئے نہ کبیرہ کے آپ کی دعوت تمام جن و انس کو شامل ہے آپ تمام انبیاء سے افضل ہیں۔

عقیدہ نمبر ۲۴ :- کرامات اولیاء برحق ہے اللہ تعالیٰ جس نیک بندے کو چاہتا ہے اس کی عزت و تکریم کرامات سے کرتا ہے اور اپنی رحمت کے ساتھ مخلص فرماتا ہے۔ ولی کی کرامت در حقیقت نبی ﷺ کا معجزہ ہے

عقیدہ نمبر ۲۵ :- ہم عشرہ مبشرہ (۱) اور حضرت فاطمہؑ خدیجہؑ، عائشہؑ، حسین علیہ السلام کے قطعی جنتی ہونے کی گواہی دیتے اور صحابہ و اہل بیت کی تعظیم و توقیر کرتے ہیں اسی طرح اہل بدر اور اہل بیعت رضوان کو جنتی کہتے ہیں۔

عقیدہ نمبر ۲۶ :- اس بات کے ہم قائل ہیں کہ خلفائے اربعہ تمام صحابہ سے افضل ہیں پھر بیعت عقبہ عشرہ مبشرہ پھر اہل بیعت پھر اہل بدر پھر باقی رضوان پھر باقی صحابہ رضی اللہ عنہم۔

عقیدہ نمبر ۲۷ :- حضرت ابو بکر رضی اللہ تعالیٰ عنہ حضرت آنحضرت ﷺ کے بعد امام برحق ہیں، پھر حضرت عمر رضی اللہ تعالیٰ عنہ، پھر حضرت عثمان رضی اللہ تعالیٰ عنہ، پھر حضرت علی رضی اللہ تعالیٰ عنہ، صدیق اکبرؑ دو برس تین مہینے خلافت کی اور فاروق اعظمؑ نے ساڑھے دس برس

(۱) عشرہ مبشرہ کے اسمائے گرامی یہ ہیں، حضرت ابو بکر صدیقؑ، حضرت عمر فاروقؑ، حضرت عثمانؑ، حضرت علیؑ، حضرت سعدؑ، حضرت ابو عبیدہؑ، حضرت طلحہؑ، حضرت زبیرؑ، حضرت عبدالرحمن بن عوف رضی اللہ عنہم۔

اور حضرت عثمانؑ نے بارہ سال، اور حضرت علیؑ نے چار سال نو مہینے، یہ سب نبوت کے نقش قدم پر چلنے والے تھے، رضی اللہ عنہم و رضوانہ ان کی خلافت کو خلافت راشدہ کہا جاتا ہے الارشاد کراچی جلد نمبر ۱۵ شمار نمبر ۲۰۰۹

هذا ما عندي والله اعلم بالصواب

## فتاویٰ علمائے حدیث

جلد 10 ص 252

محدث فتویٰ